

NAMİZƏDİN
**YADDAŞ
KİTABÇASI**

(qiymətləndirmə fəaliyyəti ilə məşğul olmaq istəyən şəxslər üçün ixtisas imtahanı)

Aşağıdakıları imtahana gətirmək qadağandır:



İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. Siz imtahan günü buraxılış vərəqənzadə göstərilən vaxtda imtahan verəcəyiniz binanın qarşısına gəlməli (imtahan binası, imtahanın tarixi və vaxtı haqqında məlumat imtahana buraxılış vərəqəsində göstərilmişdir), özünüzlə diyircəkli qələm, **kalkulyator** və aşağıdakı sənədləri gətirməlisiniz:
 - **şəxsiyyəti təsdiq edən sənəd;**
 - **imtahana buraxılış vərəqəsi.**
2. **Namizəd aşağıdakı hallarda imtahana buraxılmır:**
 - tələb olunan sənədlərdən biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmış gəldikdə;
 - imtahana içkili vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
3. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqənzadə göstərilmiş müvafiq kodlu zala gedin.
4. İmtahan zalında texniki qurğularla (monitor, klaviatura, qulaqlıq və s.) ehtiyatlı davranın.

NAMİZƏDİN İMTAHAN ZALINDA GÖRƏCƏYİ İŞLƏR

1. İmtahan zalına daxil olarkən sənədlərinizi təqdim edin və qeydiyyatdan keçin.
2. İmtahan zalında sizin üçün ayrılmış kompüterin qarşısında əyləşin və ekrandakı göstərişləri diqqətlə izləyin.
3. Ekrandakı şəxsi məlumatların düzgün qeyd olunduğunu diqqətlə yoxlayın. Hər hansı bir uyğunsuzluq aşkar etdikdə zal nəzarətçisinə müraciət edin.
4. İmtahan proqramının istifadəsi və imtahan qaydaları ilə tanış olmaq üçün ayrılan vaxt tamamlandıqdan sonra imtahan başlanır.
5. İmtahanda sizə seçdiyiniz istiqamət üzrə 25-i qapalı, 5-i açıq tipli olmaqla ümumilikdə 30 test tapşırığı təqdim olunur. Qapalı tipli test tapşırıqlarında 4 cavab bəndindən (A, B, C, D) istifadə olunur. Açıq tipli test tapşırıqlarından 3-ü seçim, 2-i hesablama formalı tapşırıqlardır.
6. **İmtahan müddəti 1 saatdır.**

7. “İmtahan başladı” elan edilən andan etibarən imtahan üçün ayrılan vaxtdan səmərəli istifadə edin. Cavabların qeyd olunması üçün sərf olunan vaxt da imtahan müddətinə daxildir.
8. Hesablamaları və qeydləri aparmaq üçün imtahanda sizə verilən xüsusi formalı qeyd vərəqindən istifadə edə bilərsiniz.
9. İmtahanda sizə verilən test tapşırıqları çətinlik dərəcəsinə görə üç yerə bölünür (sadə, orta, mürəkkəb). Tapşırıqların təqdim olunma ardıcılığı çətinlik dərəcəsiindən asılı olaraq aşağıdakı kimidir:
 - Sadə: 1 – 10;
 - Orta (qapalı tipli tapşırıqlar): 11 – 17;
 - Orta (seçim formalı açıq tipli tapşırıqlar): 18-20
 - Mürəkkəb (qapalı tipli tapşırıqlar): 21 – 28;
 - Mürəkkəb (hesablama formalı açıq tipli tapşırıqlar): 29-30
10. Ballar hesablanarkən sadə tapşırıqlar 1 (bir), orta çətinlikdə olan tapşırıqlar 2 (iki), mürəkkəb tapşırıqlar isə 3 (üç) balla qiymətləndirilir.
11. Toplanıla bilən maksimal bal 60-a bərabərdir. Keçid balı 30 bal müəyyən olunur.
12. Nəticələr hesablandıqda səhv cavablar ümumi nəticəyə təsir göstərmir.
13. İmtahandan sonra keçiriləcək ekspertiza nəticəsində hər hansı bir test tapşırığı səhv hesab edilərsə, həmin tapşırıq bütün namizədlər üçün düzgün cavablandırılmış sayılır.

DİQQƏT! Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edildikdə imtahan nəticələriniz ləğv olunur.

DİQQƏT! İmtahan zamanı şəffaflığın və nizam-intizamın təmin edilməsi məqsədilə imtahan prosesinin videoçəkilişi aparılır.

14. “İmtahan başladı” elan edildikdən 15 dəqiqə müddət keçəndək imtahan zalından çıxmağa icazə verilmir.
15. İmtahanı yekunlaşdığınızda və ya imtahan üçün ayrılan vaxt başa çatdıqda nəticələriniz ekranda göstərilir.
16. İmtahan zalını tərk etmədən öncə sizə verilən xüsusi formalı qeyd vərəqini zal nəzarətçisinə təhvil verin.

NAMİZƏDƏ QADAĞANDIR:

- saxta sənəd təqdim etmək, imtahana öz yerinə başqasını göndərmək;
- imtahan binasına mobil telefon, ağıllı saat və digər rabitə vasitələri, elektron cihazlar, konspekt, lüğət, cədvəl, çanta, məlumat kitabçası, xarici yaddaş qurğuları və başqa yardımçı vasitələr gətirmək və onlardan istifadə etmək;

DİQQƏT! Namizədin imtahana qadağan edilmiş vasitə, vəsait və ya əşya gətirdiyi müəyyənləşdirilərsə bu barədə imtahan rəhbəri tərəfindən akt tərtib

edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

DİQQƏT! Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda bu vasitələrin də imtahan binasına buraxılmasına icazə verilmir.

- yandırıcı, partlayıcı, kəsici,deşici, atıcı və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız, içməli su istisna olmaqla), siqaret gətirmək;
- imtahan başladıqdan sonra hər hansı bir səbəbə görə imtahan zalını tərk edib yenidən geri dönmək;
- nizam-intizam qaydalarını pozmaq;
- zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
- başqası üçün ayrılmış kompüterə baxmaq və ya öz kompüterinə başqasının baxmasına şərait yaratmaq;
- imtahan suallarını hər hansı bir vasitə ilə imtahan zalından çıxartmaq;
- **“İmtahan başladı” elan edildikdən 30 dəqiqə müddət keçəndək imtahandan çıxmaq.**

DİM namizədin imtahan qaydalarına zidd hərəkətini imtahandan sonra da aşkar etmək üçün müxtəlif üsullar tətbiq edir.

Namizəd öz üzərinə götürdüyü öhdəlikləri pozduqda və xüsusi araşdırmalar nəticəsində müəyyən pozuntular (saxta sənəd təqdim etmə, köçürmə, köçürməyə şərait yaratma, imtahana öz yerinə başqasını göndərmə, qaydalara zidd hərəkətlərə və digər saxtakarlıqlara yolvermə) aşkar edildikdə onun imtahan nəticələrinin ləğv olunması və onun haqqında müvafiq inzibati-hüquqi tədbirlərin görülməsi nəzərdə tutulmuşdur. Bu qərardan inzibati qaydada və ya məhkəməyə şikayət verilə bilər.

Əgər imtahan zamanı qaydaların pozulması halları ilə rastlaşsanız, mütləq nəzarətçiye müraciət edin, nəzarətçi lazımi ölçü götürməzsə, imtahan rəhbərinin və ya DİM nümayəndəsinin zala gəlməsini tələb edin.

Nəzarətçi müəllimlər qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. İmtahanın başladığı elan edildikdən sonra sizin onlara sual verməniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin. İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!